



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1891/26 - 2014 දෙසැම්බර් මස 03 වැනි බදාදා - 2014.12.03

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය රජයේ නිවේදන

එල්.ඩී.බී. 203/33 (vii).

(451 වන අධිකාරය වූ) වන සංරක්ෂණ ආඥාපනත

(451 වන අධිකාරය වූ) වන සංරක්ෂණ ආඥාපනතේ 23අ, 23ආ, 23ඇ, 23ඈ සහ 28(3) වැනි වගන්තිය සමඟ කියවිය යුතු 64 වන වගන්තියේ (1) වන උපවගන්තිය යටතේ පැවරී ඇති බලතල ප්‍රකාර පරිසර සහ පුනර්ජනනීය බලශක්ති අමාත්‍යවරයා විසින් සාදනු ලබන නියෝග.

2014 නොවැම්බර් මස 26 වැනි දින,
බත්තරමුල්ලේ දී ය.

සුසිල් ප්‍රේමජයන්ත,
පරිසර හා පුනර්ජනනීය බලශක්ති අමාත්‍ය.

නියෝග

1. (1) මෙම නියෝග 2014 අංක 01 දරන වන සංරක්ෂණ (දැව මඩු ලියාපදිංචි කිරීම සහ දේපළ සලකුණු) නියෝග යනුවෙන් හඳුන්වනු ලබන අතර 2014 දෙසැම්බර් මස 08 වැනි දින සිට ක්‍රියාත්මක විය යුතු ය.

(2) මේ නියෝගවල විධිවිධාන ශ්‍රී ලංකාවේ සෑම පරිපාලන දිස්ත්‍රික්කයකටම අදාළ විය යුතු ය.

2. ආඥාපනතේ 23අ වගන්තිය ප්‍රකාර දැව මඩුවක් පවත්වාගෙන යාමේ ව්‍යාපාරයක් කරගෙන යාම සඳහා, දැව මඩුවක් ලියාපදිංචි කිරීමේ සහතිකයක් සඳහා ආඥාපනතේ 23ආ වගන්තිය යටතේ කරනු ලබන සෑම ඉල්ලීමක් ම, මෙම නියෝග වල I වන උපලේඛනයේ දක්වා ඇති ආකෘති පත්‍රයට සාරානුකූල විය යුතු ය:

එසේ වුවද, 1979 දෙසැම්බර් මස 26 වන දින අංක 68/14 දරන අති විශේෂ ගැසට් පත්‍රයේ පළ කරන ලද, 1979 අංක 3 දරන කැලෑ නියෝග යටතේ ලබාගත් ලියාපදිංචි කිරීමේ සහතිකයක් ප්‍රකාරව දැව මඩුවක් පවත්වාගෙන යාමේ ව්‍යාපාරයක් කරන යම් තැනැත්තකු විසින් මෙම නියෝග යටතේ ලියාපදිංචි කිරීමේ සහතිකයක් ලබා ගැනීමට අවශ්‍ය නොවන අතර, එසේ ලබා ගත් ලියාපදිංචි කිරීමේ සහතිකය මෙම නියෝග යටතේ නිකුත් කරන ලද ලියාපදිංචි කිරීමේ සහතිකයක් ලෙස සලකනු ලැබිය යුතු ය.

3. මේ නියෝගවල II වන උපලේඛනයේ I වන තීරයේ නිශ්චිතව දැක්වෙන කටයුතුවල නියැලී සිටින 2 වන නියෝගයේ දක්වා ඇති යම් දැව මඩුවක් පවත්වා ගෙන යාමේ ව්‍යාපාරයක් සඳහා වන ඉල්ලුම් පත්‍රයක්, ඒ දැව මඩුව රජයේ වනයක හෝ වන වගාවක සිට මෙම නියෝගවල II වන උපලේඛනයේ II වන තීරයේ නිශ්චිතව දක්වා ඇති අවම ගුවන් දුර ප්‍රමාණය තුළ පිහිටා ඇත්නම්, ප්‍රතික්ෂේප කරනු ලැබිය යුතු ය.



4. (1) දැව මඩුවක් පවත්වාගෙන යෑමේ ව්‍යාපාරය සඳහා ලියාපදිංචි කිරීමේ සහතිකයක් නිකුත් කිරීමෙන් පසු ඒ ලියාපදිංචි කිරීමේ සහතිකය නිකුත් කරනු ලැබූ තැනැත්තා වෙත, දැව මඩුවක් පවත්වාගෙන යෑමේ ව්‍යාපාරයේ නියැලීම සඳහා බලය පවරමින් වන සංරක්ෂක ජනරාල්වරයා විසින් අවසර පත්‍රයක්ද නිකුත් කරනු ලැබිය යුතු ය. අවසර පත්‍රය සඳහා වූ ඉල්ලුම් පත්‍රය මෙම නියෝගවල III වන නියෝගයේ දක්වා ඇති ආකෘති පත්‍රයට සාරානුකූලව විය යුතු ය.

(2) ලියාපදිංචි කිරීමේ සහතිකය සහ අවසර පත්‍රය මෙම නියෝගවල පිළිවෙලින් IV වන සහ V වන උපලේඛනවල දක්වා ඇති ආකෘති පත්‍රවලට අනුකූලව විය යුතු ය. කලින් අවලංගු කරනු ලැබුවහොත් මිස, ලියාපදිංචි කිරීමේ සහතිකය දැව මඩු ව්‍යාපාරය ක්‍රියාත්මකව පවතින තාක් දුරට වලංගු විය යුතු අතර අවසර පත්‍රය, එම අවසර පත්‍රයේ සඳහන් කාලසීමාව සඳහා වලංගු විය යුතු ය.

5. (1) මෙම නියෝගවල VI වන උපලේඛනයේ I වන තීරයේ අනුරූප සටහනෙහි නිශ්චිතව දක්වා ඇති යම් විශේෂිත ව්‍යාපාරික කටයුත්තක නියැලීම සඳහා ලියාපදිංචි සහතිකයක් නිකුත් කිරීම සඳහා එම උපලේඛනයේ II වන තීරයේ නිශ්චිතව දක්වා ඇති ලියාපදිංචි කිරීමේ ගාස්තුව වන සංරක්ෂක ජනරාල්වරයා වෙත ගෙවනු ලැබිය යුතු ය.

(2) මෙම නියෝගවල VI වන උපලේඛනයේ නිශ්චිතව දැක්වෙන කාලයක් සඳහා එහි I වන තීරයේ සඳහන් අනුරූප සටහනේ නිශ්චිතව දැක්වෙන යම් ව්‍යාපාරික කටයුත්තක නියැලීම සඳහා වූ අවසර පත්‍රයක් නිකුත් කිරීම සඳහා එම උපලේඛනයේ III වන තීරයේ නිශ්චිතව දැක්වෙන වාර්ෂික ගාස්තුව වන සංරක්ෂක ජනරාල්වරයා වෙත ගෙවිය යුතු ය.

එසේ වුවද, මේ නියෝග ක්‍රියාත්මක වීමට පෙරාතුව 1979 දෙසැම්බර් මස 26 වන දින අංක 68/14 දරන අති විශේෂ ගැසට් පත්‍රයේ පළ කරන ලද, 1979 අංක 3 දරන කැලෑ නියෝගවල විධිවිධාන ප්‍රකාර, වත්මන් වර්ෂය සඳහා අවසර පත්‍රයක් ලබාගෙන ඇති තැනැත්තකු විසින් වත්මන් වර්ෂය සඳහා වාර්ෂික ගාස්තුව ගෙවීමට අවශ්‍ය නොවන්නේ ය.

6. එම දැව මඩුව සම්බන්ධයෙන් නිකුත් කරන ලද ලියාපදිංචි කිරීමේ සහතිකය සහ අවසර පත්‍රය දැව මඩුවේ අයිතිකරු විසින් එම දැව මඩුවේ ප්‍රකටව පෙනෙන ස්ථානයක ප්‍රදර්ශනය කළ යුතු ය.

7. (1) ආඥාපනතේ 23ආ වගන්තිය යටතේ යම් දැව මඩුවක් ලියාපදිංචි කර ඇති අවස්ථාවක වන සංරක්ෂක ජනරාල්වරයා විසින් එම දැව මඩුවට ආවේනික වූ දේපළ සලකුණක් පවරනු ලැබිය යුතු ය.

(2) එම දේපළ සලකුණෙහි ප්‍රමාණය, භාවිත කළ යුතු හැඩය සහ සුවිශේෂී ඉලක්කම් හා අක්ෂරය, අදාළ දැව මඩුව ලියාපදිංචි කරන අවස්ථාවේ දී එහි පරිපාලන දිස්ත්‍රික්කය සහ වෙනත් සමාන අවශ්‍යතා සැලකිල්ලට ගෙන, වන සංරක්ෂක ජනරාල්වරයා විසින් නිශ්චය කරනු ලබන මානවලට අනුකූල විය යුතු ය.

(3) එසේ තීරණය කිරීමෙන් පසු වන සංරක්ෂක ජනරාල්වරයා විසින් දෙන ලද මාන අනුව වූ දේපළ සලකුණක් දැව මඩුවේ අයිතිකරු වෙත නිකුත් කර ඇති බවට එම අයිතිකරු වෙත වහාම දැනුම් දිය යුතු අතර එම අයිතිකරු, එම දේපළ සලකුණ, දැව මත මතුවී පෙනෙන පරිදි ලෝහමය ද්‍රව්‍යවලින් සාදා, දැව කැබැල්ලක් මත සවිකර තැබීමට කටයුතු කළ යුතු ය.

(4) ඉන් පසු දැව මඩුවේ අයිතිකරු විසින් එක් පැත්තක් සෙන්ටිමීටර් විස්සක් (සෙ. මී. 20) දිග හතරැස් කොටු හැඩැති කඩදාසි කොළයක් මත එම දේපළ සලකුණ තැබිය යුතු ය. ඉන් පසු ඔහු විසින් ඔහුගේ නම, දිනය සහ අත්සන එම කොළය මත තබා, දේපළ සලකුණ තමා වෙත නිකුත් කිරීමෙන් පසු එක් මසක් ඇතුළත, දැව මඩුව පිහිටි ප්‍රදේශයේ ප්‍රාදේශීය වන නිලධාරියා වෙත එම කඩදාසිය ඉදිරිපත් කළ යුතු ය.

8. යම් දැව මඩුවකින් චිකුණනු ලබන දැව ඇතුළුව එම දැව මඩුවේ තැන්පත් කර ඇති සියලු ලී කඳන්වල සහ ඉරන ලද දැව මත එම දැව මඩුව වෙත නිකුත් කර ඇති දේපළ සලකුණ තබා තිබිය යුතු ය.

9. (1) එක් එක් දිනයේ දී කරන ලද ගණුදෙනු පිළිබඳ වාර්තා ඇතුළත් පහත දැක්වෙන ලේඛන දැව මඩුවේ අයිතිකරු විසින් පවත්වාගෙන යා යුතු ය :-

(අ) දැව කඳන්වලට අදාළව මෙම නියෝගවල VII වන උපලේඛනයේ නිශ්චිතව දැක්වෙන ආකෘතියට සාරානුකූලව ලේඛනයක් ; සහ

(ආ) ඉරු දැවවලට අදාළව මෙම නියෝගවල VIII වන උපලේඛනයේ නිශ්චිතව දැක්වෙන ආකෘතියට සාරානුකූලව ලේඛනයක්.

(2) යම් දැව මඩුවක පවත්වාගෙන යනු ලබන ලේඛනවල සඳහන් කර ඇති දැව තොගය එම දැව ගබඩාවේ භෞතිකව ඇති දැව තොගය සමග සැසඳීමේ දී, සෑම අවස්ථාවක දී ම සමාන විය යුතු ය.

10. යම් දැව මඩුවක ගබඩා කර ඇති දැව කඳන් හා ඉරන ලද දැව සහ එම දැව මඩුවේ ගණුදෙනු පිළිබඳ වාර්තා පරීක්ෂා කිරීමේ කාර්යය සඳහා කවර හෝ අවස්ථාවක දී එම දැව මඩුවට අතුළු වීමට තත් කාර්ය සඳහා බලය පවරා ඇති වන නිලධාරියකුට බලය තිබිය යුතු ය. යම් බලයලත් නිලධාරියකුට සියලු දැව සහ පවත්වාගෙන යනු ලබන සියලු ලේඛන සහ වාර්තා ලබා දීමත්, වන නිලධාරියකුට දැව මඩුව පරීක්ෂා කිරීමේ කාර්යය සඳහා පහසුකම් සැලැස්වීමට අවශ්‍ය විය හැකි සියලු සහාය ලබා දීමත්, දැව මඩුවේ අයිතිකරුගේ කාර්යය විය යුතු ය.

11. 10 වන නියෝගයේ සඳහන් නිලධාරියකු විසින් යම් දැව මඩුවක් පරීක්ෂා කිරීම සිදුකරමින් පවතින අවස්ථාවක, එම දැව මඩුවේ ගබඩා කර ඇති සියලු දැව නිත්‍යානුකූලව තම සන්නකයේ සහ පාලනය යටතේ තිබෙන බව ඔප්පු කිරීම එම දැව මඩුවේ අයිතිකරුගේ කාර්යය විය යුතු ය.

12. (1) (අ) යම් දැව මඩුවක් සම්බන්ධයෙන් වන සංරක්ෂක ජනරාල්වරයා විසින් නිකුත් කරන ලද ලියාපදිංචි කිරීමේ සහතිකය වෙනත් තැනැත්තකුට පැවරීම සඳහා ලියාපදිංචි අයිතිකරු සහ අපේක්ෂිත අයිතිකරු විසින් වන සංරක්ෂක ජනරාල්වරයා වෙත හෝ තත් කාර්යය සඳහා බලයලත් නිලධාරියා වෙත ඉල්ලීමක් ඉදිරිපත් කිරීම මත පමණක්, එම ලියාපදිංචි කිරීමේ සහතිකය වෙනත් තැනැත්තකුට පවරනු ලැබිය හැකිය.

(ආ) වන සංරක්ෂක ජනරාල්වරයා හෝ තත්කාර්ය සඳහා බලයලත් නිලධාරියා විසින් අපේක්ෂිත අයිතිකරුගේ නමට දැව මඩුවේ ලියාපදිංචිය පැවරීම අනුමත කළ අවස්ථාවක දී, කලින් පැවති ලියාපදිංචි කිරීමේ සහතිකය වහාම අවලංගු කර අපේක්ෂිත අයිතිකරුට දැව මඩුවක් පවත්වාගෙන යාමේ ව්‍යාපාරය කරගෙන යාමට හැකිවන පරිදි, මෙම නියෝගවල විධිවිධානවලට යටත්ව ලියාපදිංචි කිරීමේ සහතිකයක් සහ අවසර පත්‍රයක් අපේක්ෂිත අයිතිකරු වෙත නිකුත් කළ යුතු ය.

(ඇ) එම ලියාපදිංචි කිරීමේ සහතිකය සහ අවසර පත්‍රය සම්බන්ධයෙන් මෙහි VI වන උපලේඛනයේ නිශ්චිතව දැක්වෙන ගාස්තු අපේක්ෂිත අයිතිකරු විසින් ගෙවනු ලැබිය යුතු ය.

(2) (අ) (1) වන ඡේදය ප්‍රකාරව ලියාපදිංචිය පැවරීම සඳහා වූ සෑම ඉල්ලීමක් ම I වන උපලේඛනයේ සඳහන් ආකෘති පත්‍රයට සාරානුකූලව අපේක්ෂිත අයිතිකරු විසින් ඉදිරිපත් කරනු ලබන ඉල්ලුම් පත්‍රයක් සහ දැව ගබඩාවේ ඇති දැව කඳන්වල සහ ඉරන ලද දැවවල තොග ලේඛනයේ සඳහන් සටහන් සමග තමා විසින් ම පරීක්ෂා කර සනාථකරගත් බවට අපේක්ෂිත අයිතිකරු විසින් කරනු ලබන ප්‍රකාශයකින් සමන්විත විය යුතු ය.

(ආ) ලේඛනයේ සඳහන් සංඛ්‍යා දැව මඩුවේ ඇති දැව කඳන් සහ ඉරන ලද දැව තොග සමග නොසැසඳෙන විට, එසේ වෙතසක් ඇතිවීමට හේතුව දැක්වෙන ප්‍රකාශයක් ඉහත කී ඉල්ලීම සමග වන සංරක්ෂක ජනරාල්වරයා වෙත ඉදිරිපත් කරනු ලැබිය යුතු ය.

13. ආඥාපනතේ 23ඇ වගන්තිය අනුව ලියාපදිංචිය අවලංගු කර ඇති දැව මඩුවක අයිතිකරු විසින් වන සංරක්ෂක ජනරාල්වරයාගේ අනුමතය ඇතිව එසේ අවලංගුවීමේ දින සිට මාස තුනක් ඇතුළත තම දැව මඩුවේ ඇති සියළු දැව වෙනත් යම් ලියාපදිංචි දැව මඩුවක අයිතිකරුට හෝ වන සංරක්ෂක ජනරාල්වරයා විසින් බලය දෙන ලද වෙනත් යම් තැනැත්තකුගේ පෞද්ගලික භාවිතය සඳහා එම තැනැත්තාට හෝ විකිණීම නිත්‍යානුකූල වන්නේය. එවැනි දැව තොගයක් ප්‍රවාහනය කිරීම සඳහා වන සංරක්ෂක ජනරාල්වරයා විසින් බලය පවරන ලද නිලධාරියකු විසින් අවසර පත්‍රයක් නිකුත් කරනු ලැබිය යුතු ය.

14. (1) දැව මඩුවක් පවත්වාගෙන යෑමේ ව්‍යාපාර කටයුතුවල නියැලීම සඳහා අවසර පත්‍රයක් අළුත් කිරීම සඳහා වූ ඉල්ලීමක්, මෙම නියෝගවල III වන උපලේඛනයේ සඳහන් ආකෘති පත්‍රයට සාරානුකූලව විය යුතු අතර එම ඉල්ලුම් පත්‍රය වත්මන් අවසර පත්‍රයේ කාලය අවසන්වීමට යටත් පිරිසෙයින් එක් මසකටවත් පෙර වන සංරක්ෂක ජනරාල්වරයාට ඉදිරිපත් කළ යුතු ය.

(2) දැව මඩුවක් පවත්වාගෙන යෑමේ ව්‍යාපාර කටයුතුවල නියැලීම සඳහා වූ අවසර පත්‍රයක් අළුත් කිරීම සඳහා මෙම නියෝගවල VI වන උපලේඛනයේ නිශ්චිතව දැක්වෙන වාර්ෂික ගාස්තුව ගෙවනු ලැබිය යුතු ය.

(3) (1) වන ඡේදයේ නිශ්චිතව දැක්වෙන කාලය ඇතුළත අළුත් කිරීම සඳහා වූ ඉල්ලීමක් ඉදිරිපත් කිරීම දැව මඩුවේ අයිතිකරු පැහැර හැරියහොත්, අවසර පත්‍රයේ කාලසීමාව අවසන් වීමෙන් පසු අළුත් කිරීම සඳහා ඉල්ලුම් කිරීමට එම තැනැත්තා ප්‍රමාද වී ඇති එක් එක් මාසය හෝ එම මාසයේ කොටස සඳහා අධිභාරයක් වශයෙන් නියමිත අවසර පත්‍ර ගාස්තුවෙන් සියයට දහයක් එම අයිතිකරු විසින් වන සංරක්ෂක ජනරාල්වරයා වෙත ගෙවනු ලැබිය යුතු ය. වලංගු හේතුවක් නොමැතිව මාස හයකට වැඩි කාලයක් අවසර පත්‍රය අළුත් කිරීම පැහැර හැරීම ලියාපදිංචි සහතිකය අවලංගුවීමට හේතු වන්නේය.

15. (1) ලියාපදිංචිය සහ අවසර පත්‍රය අත්හිටුවනු ලැබ ඇති දැව මඩුවක ලියාපදිංචි අයිතිකරු විසින් එසේ අත්හිටුවීමේ කාලසීමාව අවසන්වීමෙන් පසු දැව මඩු ව්‍යාපාරය නැවත ආරම්භ කිරීමට අදහස් කරන අවස්ථාවක, එම අත්හිටුවූ කාලසීමාව අවසන්වීමේ දිනයේ සිට මාස එකක් ගතවීමට පෙර අළුත් ලියාපදිංචි කිරීමේ සහතිකයක් සහ අවසර පත්‍රයක් ලබා ගැනීම සඳහා දැව මඩුවේ අයිතිකරු විසින් ඉල්ලුම් කළ යුතු ය. නිශ්චිත කාලසීමාව තුළ එසේ ඉල්ලුම් කිරීම ඔහු විසින් ප්‍රමාද කළහොත් ලියාපදිංචි කිරීමේ සහතිකයක් හෝ අවසර පත්‍රයක් ප්‍රදානය කරනු නොලැබිය යුතු ය.

(2) (1) වන ඡේදයේ නිශ්චිත සඳහන් පරිදි ප්‍රමාදයක් සිදුවී ඇති අවස්ථාවක, ලියාපදිංචි කිරීමේ සහතිකය සහ අවසර පත්‍රය ප්‍රදානය කිරීම ප්‍රතික්ෂේප කිරීම පිළිබඳව වන සංරක්ෂක ජනරාල්වරයා විසින් අයිතිකරු වෙත ලියාපදිංචි තැපෑලෙන් දැනුම් දිය යුතු ය.

(3) දැන්වීම ලැබීමෙන් පසු, අවසර පත්‍රය අත්හිටුවීමේ දින සිට දින තිහක් ඇතුළත, දැව මඩුවේ අයිතිකරු විසින් වන සංරක්ෂක ජනරාල්වරයා වෙත අභියාචනයක් ඉදිරිපත් කරනු ලැබිය හැකි ය.

(4) (1) වන ඡේදයේ සඳහන් කරන ලද කාලසීමාව ඇතුළත දැව මඩුවේ අයිතිකරු විසින් ප්‍රමාණවත් සහ සාධාරණ හේතු ඉදිරිපත් කර නොමැති විට වන සංරක්ෂක ජනරාල්වරයා විසින් දැව මඩුවේ ලියාපදිංචි කිරීමේ සහතිකය සහ අවසර පත්‍රය ප්‍රදානය කිරීම ප්‍රතික්ෂේප කිරීම ස්ථිර කරමින් ඒ පිළිබඳව දැව මඩුවේ අයිතිකරු වෙත ලියාපදිංචි තැපෑලෙන් දැනුම් දිය යුතු ය.

16. (1) දැව මඩුවක ලියාපදිංචි අයිතිකරු විසින් යම් නිශ්චිත කාලයක් සඳහා දැව මඩුව වසා තැබීමට අදහස් කරන අවස්ථාවක, එසේ වසා දැමීමට අදහස් කරන දිනයේ සිට යටත් පිරිසෙයින් දින තිහකට වත් පෙරාතුව වූ කාල සීමාවක් තුළ තම අදහස පිළිබඳව වන සංරක්ෂක ජනරාල්වරයා වෙත ලිඛිතව දැනුම් දිය යුතු ය. වන සංරක්ෂක ජනරාල්වරයා විසින් නිකුත් කරන ලද දැව මඩුවක් වසා දැමීම පිළිබඳ දැන්වීමක් මෙම නියෝගවල IX වන උපලේඛනයේ දක්වා ඇති ආකෘති පත්‍රයට සාරානුකූලව විය යුතුය අතර එම දැන්වීම නිකුත් කිරීමේ දින සිට අවුරුදු දෙකක උපරිම කාලයක් සඳහා වලංගුව පැවතිය යුතු ය.

(2) (1) වන ඡේදයේ ප්‍රකාර තම දැව මඩුව වසා දමා ඇති දැව මඩුවක හිමිකරුවකු විසින් නැවත වරක් දැව මඩු ව්‍යාපාරය ආරම්භ කිරීමට අදහස් කරන අවස්ථාවක, එම කාර්යය සඳහා තමා වෙත නිකුත් කර ඇති ලියාපදිංචි කිරීමේ සහතිකය සහ අවසර පත්‍රය දැව මඩුව අයිතිකරු විසින් අලුත් කළ යුතු ය.

එසේ වුවද, අදාළ දැව මඩුව වසා දැමූ දින සිට අවුරුදු දෙකක කාලයකට පසුව එම දැව මඩුවේ ලියාපදිංචිය අලුත් කිරීම නොකළ යුතු අතර, දැව මඩුව නැවත විවෘත කිරීමට එහි අයිතිකරු අදහස් කරන්නේ නම්, ඔහු මෙහි 3 වන සහ 4 වන නියෝගවල විධිවිධානවලට අනුව ක්‍රියා කළ යුතු අතර ඔහු විසින් අලුත් ඉල්ලුම් පත්‍රයක් ඉදිරිපත් කර අලුත් ලියාපදිංචි කිරීමේ සහතිකයක් ලබාගත යුතු ය.

(3) (2) වන ඡේදයේ සඳහන් දැව මඩුවේ අයිතිකරු විසින් දැව මඩුව වසා දැමීම පිළිබඳ දැනුම් දෙමින් යවන ලද ලිපියේ පිටපතක් ද සහිතව දැව මඩුව නැවත විවෘත කිරීමේ දිනයට යටත් පිරිසෙයින් දින තිහකට වත් පෙර වන සංරක්ෂක ජනරාල්වරයා වෙත ඉල්ලුම් කළ යුතු ය. නිසි පරිදි වූ විමර්ශනයක් සිදු කිරීමෙන් පසු, ඉල්ලීම ලැබුණු දින සිට දැව මඩුවේ ව්‍යාපාර කටයුතු නැවත ආරම්භ කිරීම සඳහා වන සංරක්ෂක ජනරාල්වරයා විසින් අදාළ ලියාපදිංචි කිරීමේ සහතිකය සහ අවසර පත්‍රය නිකුත් කරනු ලැබිය යුතු ය.

(4) (3) වන ඡේදයේ සඳහන් පරිදි අළුත් ලියාපදිංචි කිරීමේ සහතිකයක් සහ අවසර පත්‍රයක් නිකුත් කිරීමේ දී, දැව මඩුව වසා තිබූ කාලය සඳහා කිසිදු හිඟ මුදලක්, ලියාපදිංචි ගාස්තුවක් හෝ වෙනත් අධිභාරයක් අයකරනු නොලැබිය යුතු ය.

17. 3 වන, 6 වන, 9 වන, 10 වන සහ 11 වන නියෝගවල විධිවිධාන හැර, මෙම නියෝගවල විධිවිධානවලට අමතරව පහත දැක්වෙන විධිවිධාන, ජංගම ලී මෝලක් සම්බන්ධයෙන් අදාළ කර ගනු ලැබිය යුතු ය :-

(අ) සෑම ජංගම ලී මෝලක් ම ආශ්‍රාපනතේ විධිවිධාන සහ ඒ යටතේ සාදන ලද නියෝග කිසිවකට අනුකූලව කපා බීම හෙලන ලද දැව ඉරිමේ කාර්යය සඳහා පමණක්, ඒ ජංගම ලී මෝල පිහිටා ඇති පුද්ගලික ඉඩම තුළදී භාවිත කරනු ලැබිය යුතු ය ;

(ආ) ජංගම ලී මෝලක් භාවිත කරමින් දැව ඉරිමට අරමුණු කරන යම් තැනැත්තකු දැව ඉරිමේ කටයුතු ආරම්භ කිරීමට පෙරාතුව, ජංගම ලී මෝල ක්‍රියාත්මක කරන ප්‍රදේශයේ අඩවි වන නිලධාරියාගෙන් හෝ ප්‍රාදේශීය ලේකම්වරයාගෙන් ඒ දැව පුද්ගලික ඉඩමකින් ලබා ගෙන ඇති බව තහවුරු කිරීම පිණිස සහතිකයක් ලබා ගත යුතු ය ;

එසේ වුව ද, (452 වන අධිකාරය වූ) ගස් හෙලීම (පාලනය කිරීමේ) පනත යටතේ ගස් හෙලීම සඳහා භාවිත කරන ගස් හෙලීමේ අවසර පත්‍රයක් දරන යම් තැනැත්තකු මේ නියෝග යටතේ වූ සහතිකයක් ලබා ගැනීම අවශ්‍ය නොවන්නේ ය;

(ඇ) (ආ) අනු ඡේදයේ සඳහන් කරන ලද සහතිකය මෙම නියෝගවල X වන උපලේඛනයේ නිශ්චිතව දක්වා ඇති ආකෘතියට සාරානුකූලව විය යුතු ය ;

(ඈ) දැව ඉරිම සිදු කරගෙන යන විට, එහි ක්‍රියාකරු විසින් ලියාපදිංචි කිරීමේ සහතිකය සහ ජංගම ලී මෝල සඳහා නිකුත් කරනු ලැබූ අවසර පත්‍රය සහ (ආ) අනු - ඡේදයේ සඳහන් කරන ලද සහතිකය තම සත්තකයේ තබා ගත යුතු ය ;

- (ඉ) ජංගම ලී මෝල සවිකර ඇති අත්වැක්ටරය හෝ ට්‍රේලරය මෝටර් රථ ප්‍රවාහන කොමසාරිස් ජනරාල්වරයා විසින් ලියාපදිංචි කරනු ලැබ තිබිය යුතු අතර අදාළ වර්ෂය සම්බන්ධයෙන් වාහන ආදායම් බලපත්‍රයක් ද සන්නකයේ තිබිය යුතු ය ; දැව ඉරීම සිදුකරගෙන යන විට එකී බලපත්‍රය සියලු අවස්ථාවන්හි දී යන්ත්‍ර ක්‍රියාකරුගේ සන්නකයේ පැවතිය යුතු ය ;
- (ඊ) ජංගම ලී මෝල ලියාපදිංචි කිරීම ඉල්ලුම්කරු ස්ථිරව පදිංචි වී සිටින ප්‍රාදේශීය ලේකම් කොට්ඨාසය තුළ දී පමණක් සිදුකරනු ලැබිය යුතු ය ;
- (උ) ඉල්ලුම්කරු ජංගම ලී මෝල සවිකර තිබෙන අත්වැක්ටරයේ ලියාපදිංචි අයිතිකරු විය යුතු ය ;
- (ඌ) දැව ඉරීම සිදුකරගෙන යන ඉඩමට රජයේ වනයක හෝ වන වගාවක සිට අවම ගුවන් දුර ප්‍රමාණය මීටර් 200 කට අඩු නොවිය යුතු ය ;
- (එ) අවසර පත්‍රය අලුත් කිරීම සඳහා ඉල්ලුම් කරන අවස්ථාවේ දී, අත්වැක්ටරයේ වාර්ෂික වාහන ආදායම් බලපත්‍රය ද භාරදෙනු ලැබිය යුතු ය ;
- (ඒ) ලියාපදිංචි සහතිකයේ සඳහන් කරන ලද අත්වැක්ටර් ට්‍රේලරය හැර කිසිදු වාහනයකට හෝ යන්ත්‍රයකට ජංගම ලී මෝල සවිකරනු නොලැබිය යුතු ය ;
- (ඔ) ජංගම ලී මෝල සඳහා භාවිත කරන කියත් තලයේ විෂ්කම්භය සෙන්ටි මීටර් 75 කට (අඟල් 30ට) වඩා අඩු විය යුතු ය ;
- (ඕ) ජංගම ලී මෝලක් සෑම දිනක ම පෙරවරු 06.00 සිට පස්වරු 06.00 දක්වා පමණක් ක්‍රියාත්මක කරනු ලැබිය යුතු ය ;
- (ක) ආඥාපනතේ විධිවිධාන ප්‍රකාර දැව මඩුවක් පරීක්ෂා කිරීමට බලයලත් නිලධාරියකු විසින් ලී මෝල ක්‍රියාත්මකව පවතින ඕනෑම අවස්ථාවක දී, ඕනෑම ජංගම ලී මෝලක් පරීක්ෂා කරනු ලැබිය හැකි අතර ඒ සඳහා අවශ්‍ය සියලු සහාය ලබා දීම ජංගම ලී මෝල අයිතිකරුගේ සහ ජංගම ලී මෝල ක්‍රියාත්මක කරන ඉඩමේ අයිතිකරුගේ කාර්යය විය යුතු ය.

18. මෙම නියෝගවල -

"ලියාපදිංචි කිරීමේ සහතිකය" යන්නෙන් දැව මඩුවක් පවත්වාගෙන යෑමේ ව්‍යාපාරයක් කරගෙන යාම සඳහා ආඥාපනතේ 23අ වගන්තිය යටතේ ලබා ගැනීමට නියම කරන ලද ලියාපදිංචි කිරීමේ සහතිකයක් අදහස් වේ ;

"වන සංරක්ෂක ජනරාල්වරයා" යන්නෙන් ආඥාපනතේ නියමයන්ට අනුව පත්කරන ලද වන සංරක්ෂක ජනරාල්වරයා අදහස් වේ ;

"ජංගම ලී මෝල" යන්නෙන්, ස්ථිර වශයෙන් පොළවට සවි නොකර, අත් වැක්ටරයක් උඩ සවිකර දැව ඉරීමට භාවිත කරන ලී මෝලක් අදහස් වේ ;

"ආඥාපනත" යන්නෙන්, (451 වන අධිකාරය වූ) වන සංරක්ෂණ ආඥාපනත අදහස් වේ ;

"දැව මඩුවේ අයිතිකරු" යන්නට, දැව මඩුව පරිපාලනය කරන්නා වූ නියෝජිතයකු හෝ යම් සේවා නියුක්තයකු ඇතුළත් වේ ;

"අවසර පත්‍රය" යන්නෙන්, දැව මඩුවක් පවත්වාගෙන යෑමේ ව්‍යාපාරයක් කරගෙන යාමට ආඥාපනතේ 23අ වගන්තිය යටතේ ලබා ගැනීමට නියම කරන ලද අවසර පත්‍රයක් අදහස් වේ ;

"දැව මඩුව" යන්නට, ආඥාපනත යටතේ එම යෙදුමට දී ඇති අර්ථය ම තිබිය යුතු ය.

19. කලින් කල සංශෝධිත පරිදි සහ 1986 නොවැම්බර් මස 26 වන දින අංක 429/8 දරන අති විශේෂ ගැසට් පත්‍රය මගින් අවසන් වරට සංශෝධිත, 1979 දෙසැම්බර් මස 26 වන දින අංක 68/14 දරන අති විශේෂ ගැසට් පත්‍රයේ පළකරන ලද 1979 අංක 3 දරන කැලෑ නියෝග සහ 1980 මාර්තු මස 20 වන දින අංක 80/7 දරන අති විශේෂ ගැසට් පත්‍රයේ පළ කරන ලද 28 වන වගන්තිය යටතේ වන නිවේදනය, ඒ යටතේ කලින් සිදු කරන ලද කිසිවකට අගතියක් නොමැතිව මෙයින් පරිවර්තනය කරනු ලැබේ.

I වන උපලේඛනය

(2 සහ 12 වන නියෝග)

(451 වන අධිකාරය වූ) වන සංරක්ෂක ආඥාපනත

වන සංරක්ෂණ ආඥාපනතේ 23ආ වන වගන්තිය යටතේ දැව මඩුවක්
ලියාපදිංචි කිරීම සඳහා වූ ඉල්ලුම් පත්‍රය
වන සංරක්ෂණ දෙපාර්තමේන්තුව

1. ඉල්ලුම්කරුගේ සම්පූර්ණ නම :
ස්ථීර ලිපිනය :
ජා. හැ. අංකය :
(ඉල්ලුම්කරු සමාගමක් වන අවස්ථාවක දී ලියාපදිංචි සහතිකයේ පිටපතක් ඇමිණිය යුතු ය)
2. දැව මඩුව පිහිටා ඇති ස්ථානයේ ලිපිනය :
ඉඩමේ නම :
ඉඩමේ අයිතිකරු :
(කරුණාකර අයිතිය සනාථ කිරීම සඳහා ලේඛන ඉදිරිපත් කරන්න)
3. දැව මඩුවේ නම :
4. දැව මඩුවේ ස්වභාවය :
(තම ව්‍යාපාරයේ ස්වභාවය අයත් කාණ්ඩය කුමක්දැයි අදාළ කොටුව තුළ "✓" යොදා සලකුණු කරන්න)

(අ) ඉරුම්හල්

(i) ඉරුම්හල් (දැව ඉරීම පමණි)

☐

(ii) ජංගම ලී මෝල් (දැව ඉරීම පමණි)

☐

(ආ) දැව විකුණුම් හල්

☐

(දැව විකිණීම පමණයි. යන්ත්‍ර භාවිත කළ නොහැකිය)

(ඇ) දැව පදම්කිරීම හා පිරිසැකසුම් කිරීමේ කර්මාන්ත ශාලාව

☐

(කඳන් ඉරීමට සහ දැව අලෙවියට අවසර නැත)

(ඈ) වඩු මඩුව

☐

(දැව කඳන් ගබඩා කිරීමට සහ දැව අලෙවි කිරීමට අවසර නැත)

(ඉ) දැව ගෘහ භාණ්ඩ සාප්පුව

☐

(නිම් ගෘහ භාණ්ඩ අලෙවිය සඳහා පමණි. යන්ත්‍ර භාවිත කිරීමට අවසර නැත)

(ඊ) දර මඩු

☐

5. දැව මඩුව පිහිටි ස්ථානය පිළිබඳ විස්තර :

i. දිස්ත්‍රික්කය :

ii. ප්‍රාදේශීය ලේකම් කොට්ඨාසය :

iii. ග්‍රාම නිලධාරී කොට්ඨාසය :

iv. පළාත් පාලන ආයතන ප්‍රදේශය :

6. ජංගම ලී මෝලක් සම්බන්ධයෙන් වන විට -

i. අත්ටුකේටරයේ ලියාපදිංචි අංකය :

ii. ට්‍රේලරයේ ලියාපදිංචි අංකය :

(ලියාපදිංචි සහතිකයේ සහ ආදායම් බලපත්‍රයේ පිටපතක් ඇමිණිය යුතු ය)

7. ජංගම ලී මෝල භාවිත කරනු ලබන ප්‍රාදේශීය ලේකම් කොට්ඨාසය :

8. ව්‍යාපාර කටයුතු ආරම්භ කළ දිනය හෝ ආරම්භ කිරීමට අදහස් කරන දිනය :

9. පාරිසරික ආරක්ෂණ බලපත්‍රයේ වලංගු කාලය :

(පිටපතක් අමුණන්න)

මෙම අයදුම්පතේ මා විසින් සපයා ඇති තොරතුරු, මාගේ විශ්වාසය හා දැනුම අනුව සත්‍ය වූත්, නිවැරදි වූත් තොරතුරු බව මම මෙයින් සහතික කරමි. තව ද, දැව මඩුවක් පවත්වාගෙන යෑමේ ව්‍යාපාරය (451 වන අධිකාරය වූ) වන සංරක්ෂණ ආඥාපනතට සහ වන සංරක්ෂණ ආඥාපනත යටතේ පළ කරන ලද නියෝගවලට අනුව කරගෙන යන බවටද මම මෙයින් එකඟ වෙමි.

දිනය :

ඉල්ලුම්කරුගේ අත්සන

සැ.යු. : මෙම අයදුම්පත සම්පූර්ණ කර පිටපත් 3කින් යුක්තව ප්‍රදේශයේ ප්‍රාදේශීය වන නිලධාරියා වෙත ඉදිරිපත් කළ යුතු ය. කොළඹ දිස්ත්‍රික්කයේ (හංවැල්ල සහ පාදක්ක ප්‍රාදේශීය ලේකම් කොට්ඨාස හැර) අයදුම්පත කලාප නියෝජ්‍ය වන සංරක්ෂක, අංක 60, අකුරේගොඩ පාර, පැලවත්ත, තලංගම දකුණ වෙත එවිය යුතු ය. හංවැල්ල සහ පාදක්ක ප්‍රාදේශීය ලේකම් කොට්ඨාසවල අයදුම්පත් කළුතර ප්‍රාදේශීය වන නිලධාරී වෙත ඉදිරිපත් කළ යුතු ය.

II වන උපලේඛනය

(3 වන වගන්තිය)

I වන තීරය	II වන තීරය		
දැව මඩුවේ ස්වභාවය	රජයට අයත් හෙක්ටයාර් 40 කට නොඅඩු, කැලෑවක සිට / හෙක්ටයාර් 20 කට නොඅඩු වන වගාවක සිට දැව මඩුවට ඇති අවම ගුවන් දුර ප්‍රමාණය		
	මහ නගර සභා සීමාව තුළ (කි. මී. වලින්)	නගර සභා සීමාව තුළ (කි. මී. වලින්)	ප්‍රාදේශීය සභා සීමාව තුළ (කි. මී. වලින්)
1. ලී මෝල්	1	1	2
2. දැව විකුණුම්හල්	0.5	0.5	1
3. දැව පදම් කිරීමේ සහ පිරිසැකසුම් කිරීමේ කර්මාන්ත ශාලා	0.5	0.5	1
4. වඩු මඩු	0.5	0.5	1
5. ගෘහ භාණ්ඩ වෙළඳසැල්	දුර සීමාව අදාළ නොවේ		
6. දර මඩු	0.5	0.5	1

III වන උපලේඛනය

(4 සහ 14 වන වගන්ති)

(451 වන අධිකාරය වූ) වන සංරක්ෂණ ආඥාපනත

වන සංරක්ෂණ ආඥාපනතේ 23ආ වගන්තිය යටතේ දැව මඩුවක් පවත්වාගෙන යෑමේ ව්‍යාපාරය කරගෙන යාම සඳහා අවසර පත්‍රයක් ඉල්ලීම

1. දැව මඩුව අයිතිකරුගේ සම්පූර්ණ නම :
ස්ථීර ලිපිනය :
ජා. හැ. අංකය :
(ඉල්ලුම්කරු සමාගමක් නම්, ලියාපදිංචි සහතිකය ඇමිණිය යුතු ය)
2. දැව මඩුවේ ලිපිනය :
3. දැව මඩුවේ නම :
4. (අ) දැව මඩුවේ ලියාපදිංචි අංකය :
(ආ) පළමු ලියාපදිංචි දිනය :
5. දැව මඩුවේ ස්වභාවය :
6. අවසන්වරට ලබාගත් බලපත්‍රයේ වලංගු කාලය :
(අවසන්වරට ලබාගත් බලපත්‍රයේ පිටපතක් අමුණන්න)
7. අළුත් බලපත්‍රය ඉල්ලා සිටින කාලය :
8. ජංගම ලී මෝලක් වන අවස්ථාවකදී -
i. අත්වැක්කටරයේ ලියාපදිංචි අංකය :
ii. ට්‍රේලරයේ ලියාපදිංචි අංකය :
iii. ආදායම් බලපත්‍රයේ වලංගු කාලය :
(ආදායම් බලපත්‍රයේ පිටපතක් අමුණන්න)
9. ජංගම ලී මෝල භාවිත කිරීමට අදහස් කරනු ලබන ප්‍රාදේශීය ලේකම් කොට්ඨාසය
10. දැව මඩුවලට අදාළ වන වැරදි පිළිබඳ විස්තර (ඇත්නම්) :
11. පාරිසරික ආරක්ෂණ බලපත්‍රයේ වලංගු කාලය :
(පිටපතක් අමුණන්න)

මෙම අයදුම්පතේ මා විසින් සපයා ඇති තොරතුරු, මාගේ විශ්වාසය හා දැනුම අනුව සත්‍ය වූත්, නිවැරදි වූත් තොරතුරු බව මම මෙයින් සහතික කරමි. (451 වන අධිකාරය වූ) වන සංරක්ෂණ ආඥාපනත සහ එහි නියෝගවලට අනුව දැව මඩුවක් පවත්වාගෙන යෑමේ ව්‍යාපාරය කරගෙන යාමට මම මෙයින් එකඟ වෙමි.

දිනය :

.....
දැව මඩුවේ අයිතිකරුගේ අත්සන

සැ.යු. : මෙම අයදුම්පත සම්පූර්ණ කර පිටපත් 2 කින් යුක්තව ප්‍රදේශයේ ප්‍රාදේශීය වන නිලධාරියා වෙත ඉදිරිපත් කළ යුතු ය. කොළඹ දිස්ත්‍රික්කයේ (හංවැල්ල සහ පාදුක්ක ප්‍රාදේශීය ලේකම් කොට්ඨාස හැර) අයදුම්පත කලාප නියෝජ්‍ය වන සංරක්ෂක, අංක 60, අකුරේගොඩ පාර, පැලවත්ත, තලංගම දකුණ වෙත එවිය යුතු ය. හංවැල්ල සහ පාදුක්ක ප්‍රාදේශීය ලේකම් කොට්ඨාසවල අයදුම්පත් කළුතර ප්‍රාදේශීය වන නිලධාරී වෙත ඉදිරිපත් කළ යුතු ය.

IV වන උපලේඛනය

(4 වන වගන්තිය)

(451 වන අධිකාරය වූ) වන සංරක්ෂක ආඥාපනත

දැව මඩුවක් ලියාපදිංචි කිරීමේ සහතිකය (23 ආ වගන්තිය)
වන සංරක්ෂක දෙපාර්තමේන්තුව

දිස්ත්‍රික්කය :

ලියාපදිංචි අංකය :

1. දැව මඩුවේ නම :

2. දැව මඩුවේ ලිපිනය :

3. දැව මඩුවේ අයිතිකරුගේ විස්තරය :

i. සම්පූර්ණ නම :

ii. ස්ථීර ලිපිනය :

iii. ජාතික හැඳුනුම්පත් අංකය :

4. දැව මඩුවේ ස්වභාවය :

5. ජංගම ලී මෝලක් සම්බන්ධයෙන් වන විට

i. අත්ටුකරයේ ලියාපදිංචි අංකය :

ii. ට්‍රේලරයේ ලියාපදිංචි අංකය :

iii. ජංගම ලී මෝල ක්‍රියාත්මක කළ හැකි ප්‍රාදේශීය ලේකම් කොට්ඨාසය :

6. දැව මඩුව සඳහා වූ දේපළ සලකුණ :

.....
වන සංරක්ෂක ජනරාල්/නියෝජ්‍ය වන සංරක්ෂක/ ප්‍රාදේශීය වන නිලධාරී.

.....
වන සංරක්ෂණ කාර්යාලයේ දී ය.

දිනය :

දැව මඩුවේ ස්වභාවය වෙනස් කිරීමට අවශ්‍ය වූ විට හෝ වෙනත් යම් කාරණයක දී ලියාපදිංචි කිරීමේ සහතිකය නිකුත් කළ නිලධාරියා වෙත ප්‍රමාදයෙන් තොරව ඉල්ලීමක් කළ යුතු ය.

V වන උපලේඛනය

(4 වන නියෝගය)

(451 වන අධිකාරය වූ) වන සංරක්ෂක ආඥාපනත

දැව මඩුවක් පවත්වාගෙන යාම සඳහා අවසර පත්‍රය (23 ආ වගන්තිය)

දිස්ත්‍රික්කය :

ලියාපදිංචි අංකය :

1. දැව මඩුවේ නම :

2. දැව මඩුවේ ලිපිනය :

3. දැව මඩුවේ අයිතිකරුගේ සම්පූර්ණ නම සහ ලිපිනය :

i. සම්පූර්ණ නම :

ii. ස්ථීර ලිපිනය :

iii. ජාතික හැඳුනුම්පත් අංකය :

4. දැව මඩුවේ ස්වභාවය :

5. ජංගම ලී මෝලක් සම්බන්ධයෙන් වන විට

i. අත්වැක්වරයේ ලියාපදිංචි අංකය :

ii. චෙලරයේ ලියාපදිංචි අංකය :

iii. ජංගම ලී මෝල භාවිත කිරීමට අදහස් කරනු ලබන ප්‍රාදේශීය ලේකම් කොට්ඨාසය :

6. දැව මඩුව සඳහා ලබාදී ඇති දේපළ සලකුණ :

.....
වන සංරක්ෂක ජනරාල්/නියෝජ්‍ය වන සංරක්ෂක/ ප්‍රාදේශීය වන නිලධාරී.

.....

වන සංරක්ෂණ කාර්යාලයේ දී ය.

දිනය :

කොන්දේසි -

දැව ගබඩාවක අයිතිකරු හෝ ඔහුගේ නියෝජිතයා (451 වන අධිකාරය වූ) වන සංරක්ෂණ ආඥාපනතේ යම් විධිවිධානයක් කඩකරමින් හෝ එකී ආඥාපනත යටතේ සාදන ලද යම් නියෝගයක් කඩකරමින් ක්‍රියා නොකළ යුතු ය.

VIII වන උපලේඛනය

(9 වන නියෝගය)

දිනය	ආරම්භක නොගය		ලැබුණු ඉරු දැව					විකුණන ලද ඉරු දැව		අවසන් නොග ගේෂය	
			පිටතින්		දැව ලැබුණේ කිනම් ස්ථානයකින් ද යන වන	ඉරීමෙන්					
	වර්ගය	පරිමාව (සහ ඩෙ.මී./සන අඩ්)	වර්ගය	පරිමාව (සහ ඩෙ.මී./සන අඩ්)		වර්ගය	පරිමාව (සහ ඩෙ.මී./සන අඩ්)	වර්ගය	පරිමාව (සහ ඩෙ.මී./සන අඩ්)	වර්ගය	පරිමාව (සහ ඩෙ.මී./සන අඩ්)

IX වන උපලේඛනය

(16 වන නියෝගය)

(451 වන අධිකාරය වූ) වන සංරක්ෂක ආඥාපනත

දැව මඩුවක් වසා දැමීම පිළිබඳ දැන්වීම

1. දැව මඩුව අයිතිකරුගේ සම්පූර්ණ නම :

ස්ථිර ලිපිනය :

2. දැව මඩුවේ නම සහ ලිපිනය :

3. ලියාපදිංචි අංකය :

4. දැව මඩුවේ ස්වභාවය :

- අ.
- ආ.
- ඇ.
- ඈ.
- ඉ.

5. ඡංගම ලී මෝලක් නම් අත් ට්‍රැක්ටරයේ සහ ට්‍රේලරයේ ලියාපදිංචි අංකය :
6. ලියාපදිංචි කරන ලද ප්‍රාදේශීය ලේකම් කොට්ඨාසය :
7. දැව මඩුව වසා දැමීමට ඉල්ලුම්කරන කාලසීමාව : දින සිට දින දක්වා
8. වසා දැමීම සඳහා අනුමත කාලසීමාව : දින සිට දින දක්වා

අවසර පත්‍රයට කිසිදු ගෙවීමක් කිරීමෙන් තොරව ඉහත සඳහන් කාල සීමාව තුළ ඔබගේ දැව මඩුව වසා දැමීමට මෙයින් අවසර දෙමි. දැව මඩුවේ ව්‍යාපාර කටයුතු නැවත ආරම්භ කිරීමට ඔබ අපේක්ෂා කරන විට එකී කාර්ය සඳහා ඔබ විසින් අවසරපතක් ලබාගත යුතු ය. එවැනි අවස්ථාවක දී මෙම දැන්වීමේ පිටපතක් ද සමග ලියාපදිංචි කිරීමේ සහතිකය නිකුත් කරනු ලැබූ නිලධාරියාට ලිඛිතව, ලියාපදිංචි තැපෑලෙන් ඒ බව දන්වා සිටිය යුතු අතර මෙම දැව ගබඩාව නැවත විවෘත කිරීමට දින තිහකට පෙරාතුව ඉල්ලීම ඉදිරිපත් කළ යුතු ය.

.....
වන සංරක්ෂක ජනරාල්/නියෝජ්‍ය වන සංරක්ෂක/ ප්‍රාදේශීය වන නිලධාරී.

නිකුත් කළ දිනය

X වන උපලේඛනය

(17 වන නියෝගය)

(451 වන අධිකාරය දි) වන සංරක්ෂක ආඥාපනත

වන සංරක්ෂණ දෙපාර්තමේන්තුව

පෞද්ගලික ඉඩමක, ඡංගම ලී මෝලක් භාවිත කර දැව ඉවීමට අපේක්ෂා කරන තැනැත්තකුට අඩවි වන නිලධාරී/ප්‍රාදේශීය ලේකම්වරයා විසින් ඒ බව සනාථ කරමින් නිකුත් කරනු ලබන සහතිකය.

1. අයදුම්කරුගේ නම :-
2. ලිපිනය :-
3. ඉඩමේ නම :-
4. (i) අඩවිය :
(ii) බිට්ටුව :
(iii) වන ක්ෂේත්‍ර සහකාර කොට්ඨාසය :
5. ප්‍රාදේශීය ලේකම් කොට්ඨාසය/ග්‍රාම නිලධාරී කොට්ඨාසය :-
6. ඔප්පුව / ප්‍රදාන / ගැසට් පත්‍රය / අවසර පත්‍ර අංකය හා ලියාපදිංචි කළ දිනය :-
7. (i) පිඹුරු අංකය :
(ii) බිම් කට්ටි අංකය :

8. දැව පිළිබඳ විස්තරය :-

ගස්/කඳන් ගණන	වර්ගය	දැව වල මිණුම් (මී. / සෙ.මී.)		
		පපු ටම්ටමේ උසක දී වට ප්‍රමාණය	මැද වට ප්‍රමාණය	දිග
1.				
2.				
3.				
4.				
5.				
6.				
7.				

9. ගස් / කඳන් ගණන :-

10. නිලධාරියා යෙදූ මුද්‍රා සලකුණ :-

ඉහත සඳහන් පෞද්ගලික ඉඩමෙහි දැව (ගස් / කඳන්) තිබෙන බව මා විසින් සහතික කරනු ලබන අතර එම ඉඩමෙහි ජංගම ලී මෝලක් දින සිට දින දක්වා පවත්වා ගෙන යාමට අවසර දෙමි.

.....
අඩවි වන නිලධාරී / ප්‍රාදේශීය ලේකම්.

20 ක් වූ මස දින,
..... කාර්යාලයේ දී ය.

පිටපත :- බේට්ටු වන නිලධාරී / ග්‍රාම නිලධාරී